

అక్షయ  
అక్షయ



అక్షయ  
అక్షయ

ప్రోకాయకు పొలాలు, చెలుకలు  
లేకున్నా రెండు పనసచెట్లున్నాయి.  
వాటి చుట్టూ ఆశలగూడు.... వాటి ముందు  
పూరిగుడిసె ఉన్నాయి

ఆ రోజు కిరాయకు బండి మాట్లాడు  
కొని పనసపండ్లను అంగడికి తోలక  
పోడానికి సిద్ధమవుతున్నాడు పోశాలు

“నువ్వు ఎదురాయె లచ్చి....” అని  
బిడ్డను పిలిచాడు.

లచ్చి బండి కెదురుగా వచ్చింది.

ఆ అమ్మాయి కుక్రవారమునాడు  
పుట్టింది. ఎవరో అన్నారు పోశాలుతో...  
“ఒరే పోశిగా.... నీ ఇంట్ల లచ్చి పుట్టిం  
దిరా.... ఇగ అదురుట్టం నీ తలుపు  
తట్టదిరా....” అని.

అప్పట్నుంచి ఎదురుమాస్తున్నాడు  
పోశాలు.... అదృష్టం తన గుడిసెకలుపు  
ఎప్పుడు తట్టందాని!....

జొరాలు వస్తున్నాయి.... ఆ కలి  
రోగాలు వస్తున్నాయి.... అప్పులు వస్తు  
న్నాయి.... అవమానాలు వస్తున్నాయి....

కాని అదృష్టం మాత్రం తన గుడిసెకు  
రావటంలేదు అయినా వొస్తుందని పిచ్చి  
సమ్మకంతో ఎదురుమాస్తునే ఉన్నాడు  
పోశాలు

లచ్చి పెరిగి పెద్దదయింది. ఈపాటికి  
అదృష్టం తన గుడిసెకు బయలుదేరే  
ఉంటుంది. కాని ఎన్ని సందులు గొండులు  
....మురికికాలువలు చాలాలి తన గుడిసె  
చేరాలంటే!.... అందుకే ఆ లస్య మై  
ఉంటుంది. అదృష్టం తన గుడిసెకు  
వస్తుంది.

ఆ భరోసాతోపే లచ్చి పుట్టినపుడు  
యాభైరూపాయలు కొత్త అప్పు చేసి  
బారసాల జరిపాడు. కులంవాళ్ళను పిలిచి  
కలుపోయించాడు.

అందరూ పోశాలు కూతురు లచ్చి  
అనే దీనించారు. పోశాలు అదృష్టవంతుడు  
అన్నారు.

పోశాలు గుడిసెను తాకట్టుపెట్టుకొని  
షావుకారు పీసయ్య అసలుపేరు రోశయ్య  
ఆ కొత్త అప్పు ఇచ్చాడు.

అలా పోకాలు గుడిసె పీసయ్య  
గుప్పిల్లో, పోకాలు పీసయ్య నోల్లో  
ఆరేండ్లనుంచి గిరిగిలా కొట్టుకుంటు  
న్నారు.

పోకాలుకు మిగిలిన ఆస్తి రెక్కలు  
మాత్రమే. ఏ కూలోనాలో చేసి యేటా  
ఆతడు చెల్లించేది పీసయ్య వడ్డీ కిందనే  
జమకట్టుకుంటున్నాడు. 'అసలు' హాయిగా  
కదలని గుట్టలా పోకాలు గుండెమీద  
కూర్చున్నది.

"అయ్యా!" పిలిచింది లచ్చి.

ఆలోచనల్నించి తేరుకున్నాడు  
పోకాలు.

"జెర నవ్వుకుంట ఎదురుంగరా బిడ్డా"  
అన్నాడు కూతురుతో—

లచ్చి నవ్వింది. మొహానికి అతుకు  
పెట్టినట్లుగా ఉందా నవ్వు.

అలా నవ్వుతూ కూతురు ఎదురు రాగా  
పనసపండ్ల బండి నడిపించుకుంటూ  
పోకాలు వెళ్ళిపోయాడు.

ఆ పనసపండ్లు అమ్మి పీసయ్య బాకీ  
తీర్చి మిగిలే డబ్బుతో భార్యకో చీర  
కొనాలి.... కూతురుకో గౌను కుట్టించాలి  
అనుకున్నాడు. తన గుడిసె పీసయ్య  
గుప్పిటినుంచి బయటపడతూందని, తన  
బతుకు బాగుపడతూందని ఆశించాడు.

బండిముందు పోకాలు నడుస్తున్నాడు.  
కిరాయకు బండికట్టిన వ్యక్తే బండిని  
నడిపిస్తున్నాడు.

నడుస్తున్న పోకాలు ఒకసారి వెనక్కు

తిరిగిచూశాడు.

అతనికి బండిలోని పనసపండ్లలో  
భార్య నవ్వుమొహం కనిపించింది. బిడ్డ  
సంబరం కనిపించింది.

తెలుపు దుస్తులేసుకొని కళకళ  
లాడుతూ తన గుడిసె కనిపించింది.

అప్పుడే తాను పీసయ్య ఋణభారం  
నుంచి విముక్తుడైనట్లు తేలికగా ఉపితి  
పీల్చుకున్నాడు.

\* \* \*

పైడయ్య కమీషన్ వ్యాపారి.

వ్యవసాయదారుల నుంచి ధాన్యం,  
పండ్లు కొని దోకువర్తకులకు అమ్ము  
తుంటాడు.

పైసా పెట్టుబడి లేదు. కాని వేలు  
లక్షలలో వ్యాపారం!

అదే అతని ప్రత్యేకత.

అతడు షవర్ బాత్ పూర్తిచేసి ఒంటికి  
సుగంధాలు అద్దుకున్నాడు. డ్రైనింగ్  
టేబుల్ ముందు కూర్చొని టిఫిన్ చేశాడు.  
సోఫాలో కూర్చొని పైప్ వెలిగించాడు.

టి.వి. ప్రక్కనున్న అల్మరా తెరిచి  
చేతివ్రేళ్ళకు బంగారు సొగసులను,  
వజ్రాల కాంతులను తొడుక్కున్నాడు.

ఖరీదైన దుస్తులు వేసుకున్నాడు.  
మేడముందు నిల్చున్న కార్లో కూర్చు  
న్నాడు.

రోడ్డుమీద మెత్తగా కదులుతోంది  
కారు....

\* \* \*



ఎందలో నడిచి నడిచి అలసిపోయి న్నాయి.  
 రొప్పుతూ ఎడ్లు పనపపండ్ల బండిని ఎన్నో జతల ఆకల కళ్లు దారులు  
 తాలూకా అంగడికి చేరవేశాయి. కొలుస్తున్నాయి.  
 అప్పటికే కొన్ని బండ్లు అక్కడికి పోకాలువెంట బండితోలుకొని వచ్చిన  
 చేరుకొని అసాములకోసం ఎదురుచూస్తు అప్పన్న ఎడ్లను విడిచి మే త వే సే

ప్రయత్నంలో ఉన్నాడు.

పోశాలు బండికానిమీద కూర్చొని అక్కడక్కడ నిల్చున్న బండ్లను, జనాన్ని చూస్తున్నాడు.

\* \* \*

కారు వచ్చి బండ్లముందు ఆగింది. నింపాదిగా పైడయ్య కారు దిగాడు. అప్పుడే ప్యాకెట్ నుంచి తీసిన సబ్బులా నిగనిగలాడుతున్నాడు. ఎలా దువ్వుకున్న క్రాఫ్ అలాగే ఉంది.

ఎలా వేసుకున్న దుస్తుల ఇత్రీ మదత అలాగే ఉంది....

ఎండనక, వాననక .... రాత్రనక .... పగలనక .... తమ నెత్తురును అవిరిగా మార్చుకొని పొలాల్లో కష్టించి పనిచేసి .... ధన్యాన్ని సంచులలో నింపుకొని సీటీ నోటిదాకా తెచ్చిన రైతులు గంపెడు ఆశతో పైడయ్య ముందు దీనంగా నిల్చున్నారు....

అతడు ధన్యాన్ని... పండ్లను బేరం చేశాడు. "సాయంకాలం మా మనిషిని పంపిస్తా.... పైసలు ఇస్తాడు-" అని చెప్పి కారులో వెళ్ళిపోయాడు.

సాయంకాలం కోసం ఎదురుచూస్తూ అక్కడే వేచిఉన్నారు రైతులు, పోశాలు లాగే పండ్లు అమ్మడానికి వచ్చిన వాళ్ళంతా.

కొందరు రాళ్ళపొయ్యిమీద గింజలు ఉడికించుకొని తింటున్నారు.

కొందరు జొన్నరొట్టెలు నములుతున్నారు.

"అన్నా నేనేం తేలె...." తనకు బండి తోలుకొచ్చిన అప్పన్నతో దీనంగా అన్నాడు పోశాలు.

"సరేలేయె.... నా తాన రూపాయి నేబులున్నయి- అట్ల బోయి ఏవన్న తెత్తాను."

అప్పన్న దగ్గరలోనున్న గుడిసె హోటలుకు పోయి నాలుగు మిరప బజ్జీలు తెచ్చాడు.

చెరి రెండు తిని నీళ్లు తాగారు. కడుపులో మంట ఎక్కువయింది.

\* \* \*

పైడయ్య సేట్ మదన్ లాల్ కు ఫోన్ చేశాడు. మదన్ లాల్ పండ్ల వ్యాపారి.

పనసపండ్ల బేరం పావుగంట సేపు ఫోన్ లమీద కొనసాగింది.

చివరికి సేట్ మదన్ లాల్ పైడయ్య బేరంచేసిన పనసపండ్లు కొన్నాడు.

మదన్ లాల్ మనిషి పైడయ్యకు పైకం చెల్లించి పనసపండ్లు అంగడి నుంచి తీసుకపోయాడు.

ఆరోజు రైతులకు, పండ్లు అమ్మిన వారికి చెల్లించినదిపోగా మిగిలిన మూడు వేల రూపాయలను జేబులో వేసుకొని పైడయ్య తాపీగా కారులో కదిలి పోయాడు.

పైసా పెట్టు బడి లేదు- మాడు  
గంటల్లో మాడువేలు సంపాదించాడు  
పైడయ్య.

అందుకే పైడయ్య పళ్ళు బంగారం...

పైడయ్య వేళ్ళకు బంగారం!

పైడయ్య ఒక కొడుకు అమెరికాలో  
ఉన్నాడు. రెండవ కొడుకు ఇండియాలో  
అమెరికన్ లా ఉన్నాడు.

సాయంత్రం పైడయ్య క్లబ్బు కు  
తయారవుతున్నాడు. ఇండియాలో అమెరి  
కాను మోస్తున్న రెండవ కొడుకు వచ్చి  
తనకు ఎం.బి.బి ఎస్.లో సీటు దొరికి  
నందుకు స్నేహితులకు పార్టీ ఇస్తున్నాను  
అన్నాడు.

అల్మరా నుంచి ఐదు వందలు తీసి  
ఇచ్చాడు పైడయ్య.

“ఫైవ్ హండ్రెడ్ ఏ మూలకు డాడీ?”  
విలాసంగా నవ్వుతూ అన్నాడు కొడుకు.

అంతలో పైడయ్య భార్య రత్నమ్మ  
వచ్చింది.

“మాడు మమ్మీ మా ఫ్రెండ్స్ పార్టీకి  
డాడీ ఐదువందలే ఇస్తున్నాడు-” అని  
ఫిర్యాదుచేశాడు కొడుకు.

“ఏవిటండి మీరు మరీను.... వాడు మీ  
స్థాయికి తగ్గట్టు ఖర్చుపెట్టాలా లేదా...  
ఫ్రెండ్స్ కు పార్టీ ఇస్తుంటే ముష్టి  
అయిదొందలా!” నిష్ఠూరంగా చూసింది.  
“ఇంకో వేయి ఇవ్వండి....” అంటూ  
ఆర్డర్ వేసింది.

మరో వేయి రూపాయలు తీసిచ్చాడు.

కొడుకు తండ్రిచేతిని ముద్దుపెట్టుకొని  
తల్లిచేతిని ముద్దుపెట్టుకొని.... ఆ తరువాత  
ఈలవేసుకుంటూ వెళ్ళిపోయాడు....

ఆ రాత్రి వేయి రూపాయలు తాగు  
డుకు, ఐదువందలు కెబరే డాన్సర్ కు  
ఖర్చుచేశాడు.

\* \* \*

పండ్లు అమ్మితే నూరురూపాయలైనా  
వస్తాయనుకున్నాడు పోళాలు. పదిరూపా  
యలు బండి కిరాయి పోగా మిగతా  
తొంబైలో నలభై రూపాయలతో భార్యకు  
కూతురుకు ఏదైనా కొనుక్కపోవాలని...  
వారం రోజులదాకా ఇంట్లోకి దినుసులు  
కొనుక్కపోవాలని అనుకున్నాడు-యాభై  
రూపాయలు పీసయ్యకు కట్టి లచ్చి  
పుట్టినప్పటి బాకీ తీర్చాలనుకున్నాడు.

కాని.... పోళాలు అనుకున్నట్టుగా  
జరిగితే అది అతని బతుకెందుకు  
అవుతుంది!

ఎండమావులు, పేదవాడి ఆశలు  
అక్కాచెల్లెళ్ళు.

ఆరోజు పోళాలు చేతికి వచ్చినవి  
అరవై రూపాయలు మాత్రమే-

పది బండి కిరాయకుపోగా మిగిలినవి  
యాభై. అందులోపైసా ఖర్చుచేయాలన్నా  
భయం. గుడిసె కళ్ళలో మెదిలి గుండె  
కలుక్కుమంది. పీసయ్య బాకీ తీర్చి  
గుడిసెను కాపాడుకోవాలి.

కూటికి, గూటికి దూరమైతే తమ  
బతుకులు ఇక ఏటికే కదా!

కూతురు ఎంత ఆశగా తనకు ఎదురు వస్తుందో, పోకాలు మనసు కలుక్కు మంది. గుండెలలిసిపోయాయి.

పావలా పైనలుపెట్టి బిడ్డకు గారె ముక్కు కొనుక్కుపోదామన్నా యాభై రూపాయల్లో పావలా తక్కువ పడుతుం దని భయం- ఆతని కళ్ళు చెమ్మగిల్లాయి.

ఆవేదనను దిగమింగుకొని తనవాళ్ళ నవ్వు మొహాల్న చూడాలన్న తపనను తుడిచేసుకొని పోకాలు ఊరువేరుకున్నాడు.

ఊరి పొలమేరలోనే పీసయ్య మనిషి ఎదురయ్యాడు.

“ఏంరా పోకిగా పండ్లు అమ్మినవా?” అని అడిగాడు.

“అమ్మిన....”

“దొర బాకీ కద్దనవా లేదా?”

“కద్దాను....”

“...యితే దా .... ఉన్నవలంగా తోల్కరమ్మన్నడు దొర నిన్ను....”

అతడు పోకాలును పీసయ్య భవంతికి తోలుకపోయాడు.

రొంటికి చెక్కుకున్న యాభై రూపాయలు తీసి పీసయ్యకు అర్పించాడు పోకాలు.

లెక్కబెట్టుకొని.... “ఏం ది రో యాభయే ఇస్తానవ్?” కనుబొమ్మలు ముదేశాడు పీసయ్య.

“గవ్వే అచ్చినయి దొరా....”

“వీ అవ్వ.... మరి వడ్డికిందకే నరిపోవు కాదురా....”

“గుడిసెమీద అసలు కింద సూసు కోండ్రి దొరా... నీ బాంచెను కాలొక్తా ....”

“మరి వడ్డి?”

“పంటలమీన కూలినాలి నేసి తీరుత బాంచెను....”

“ఇవ్వి అసలు కింద కట్టుకొని.... నువ్వు పంటలమీద తీర్చే వడ్డికోసం పదేండ్లు ఆగమంటవా?.... అట్లు కుదురది వడ్డి యాభై రూపాయలు కట్టుకుంటాన... మిగతా యాభై రూపాయల వడ్డి అసలుకు కలుపుతాన.... ఇప్పుడు కొత్తబాకీ ఎంతో తెలుసా? నూరు.... ఊ.... ఇక్కడ సంతకం పెట్టు- ఎక్కడి శనిగారివి దాపురించినవురా.... అసలు కట్టవు- వడ్డి పూర్తిగా కట్టవు....”

“దొరా.... ఆ యాభై అసలు కింద సూసుకోండ్రి దొరా....” దీనంగా రెండు చేతులు జోడించాడు పోకాలు.

“అలా కల్యదిరా.... వడ్డి ఉన్నంక అసలు జమకట్టుకునేదే లేదు....”

పీసయ్య సీసంగుండె కఠినంగా చెప్పేసింది. చేసేది లేక ఆ కాగితంపై సంతకంచేసి మొహంమీద బాధల సంతకాల్ని మోస్తూ పోకయ్య వెళ్ళి పోయాడు.

వనసపండ్లు తన బాకీని తగ్గిస్తాయి, తన గుడిసెలో నవ్వుల దివ్యలు వెలిగి స్తాయి అని బండెడు ఆశతో వెళ్ళిన పోకాలు బండెడు దుఃఖంతో గుడిసె

చేరుకున్నాడు.

ఇక నడిచే ఓపికలేదు.... తల భారంగా.... కళ్లు చీకటిగా.... లోకం గిర్రున తిరుగుతోంది.... గుడిసె ముందు కూలబడిపోయాడు. గుడిసె మసక మసకగా కనిపించింది.... అతనికి గుడిసె మాయమవుతున్నట్టు అనిపించింది.

పోకాడ గుడిసె వీసయ్య ఆ సీవంక జరుగుతోంది....

అతని సంసారం ఏటివంక జరుగు తోంది....

అప్పుడే అతన్ని చూసి ఓ కుక్క మొరుగుతోంది....

• • •

అరటి.... ఆవు.... ఇటుక.... ఈగ.... పనస.... అక్కడికి రాగానే సింహాచలం ఆగిపోయాడు.

“నాన్నా.... పనసపందే....” అని తండ్రిని అడిగాడ. అలా అడగడం ఏ ఇరవయోసార్లు....

అడిగినప్పుడల్లా తండ్రి పానకాలు- “కొనిస్తలేరా నువ్వు బాగా చదువుకో...” అనేవాడు.

సింహాచలం బాగా చదువుకున్నాడు. మరునాడు “నాన్నా.... పనసపందే...” అని గుర్తుచేశాడు.

తాను చిన్నప్పుడు తండ్రిని అలాగే అడగడం గుర్తుకొచ్చింది పానకాలుకు.

అప్పుడు పనసపండు పావలాకు దొరికేది. కాని, ఆ పావలా మాత్రం

దొరికేది కాదు.

ఎప్పుడో ఒకసారి ఒక కానీ ఇచ్చేవాడు తండ్రి. కానీకి పనసపండు ముక్క వచ్చేది.

ఆ ముక్క తింటే తనకు తృప్తి ఉండేది కాదు. మొత్తంగా ఒక పనస పండును కొనుక్కొచ్చి ఇంట్లో అందరూ తిని, తనను తృప్తితీరా తిననిస్తే బాగుండు అనిపించేది.

అందుకే పనసపండు కొనుక్కరమ్మని తండ్రిని అడిగేవాడు. ఏదేవుడు. దెబ్బలు తినేవాడు.

కాని తండ్రి ఎన్నడూ పనసపండు కొనుక్కరాలేదు. తానే కానీకానీ కూడేసి పావలా చేసి పనసపండు కొనుక్కోవాలి అనుకునేవాడు.

కాని తీరా పావలా కూడేసరికి ఏ అవసరమో గద్దలా తన్నుకపోయేది.

తల్లెనా తీసేది- తండ్రినా తీసేవాడు- మాయమాటలతో తన నోరు మూసేవారు.

అలా చిన్ననాటి పానకాలు కోరిక కోరికగానే మిగిలిపోయింది.

ఇప్పుడు తన కొడుకు అదే కోరిక కోరుతున్నాడు- తన బాల్యాన్ని గుర్తు చేస్తున్నాడు.

తనెలాగైనా కొడుకు కోరిక తీర్చాలి. పనసపండు కొనుక్కరాలి అని నిశ్చయించుకున్నాడు పానకాలు.

అతి కష్టంమీద వారంరోజులకు ఒక నాలుగు రూపాయలు పానకాలు చేతిలో

అర్చకాకుండా మిగిలాయి.

ఆ రోజు తప్పక పనసపండు తెస్తానని  
కొడుక్కు చెప్పి బజారుకు వెళ్ళాడు.

కరీం పనసపండ్ల బండిదగ్గరకివచ్చి  
అడిగాడు.

“కైసా భాయ్....”

“ఓ చోచే.... బారా రూపాయ్....”

ఆ చిన్నది పన్నెండు రూపాయలు అని  
చెప్పాడు కరీం. అంతకంటే చిన్నపండ్లు  
లేవన్నాడు.

పన్నెండు రూపాయలా!

నోరు తెరిచాడు పానకాలు.

తన చిన్నతనంలో పావలాకు,  
బేడకు దొరికిన పనసపండు ఇప్పుడు  
పన్నెండు రూపాయలు!

పనసపండు కోసం ఎదురుచూసే  
కొడుకు మొహం కళ్లలో మెదిలి జేబులు  
తడుముకున్నాడు పానకాలు. ఎన్నిసార్లు  
తడుముకున్నా అవే నాలుగు రూపాయలు.

తన కొడుకు చిన్న కోరికను తీర్చలేని  
నాలుగు రూపాయలు.

మరో నెలరోజులైనా పన్నెండు  
రూపాయలు తాను కూడబెట్టలేడు....

పైగా ఆ రోజు పనసపండు తెస్తానన్న  
తనమాట కొడుకును ఎంత ఆశగా ఎదురు  
చూసేట్టు చేస్తుందో ఊహించిన ఆతని  
మనసు తల్లడిల్లి అటుఇటు చూశాడు....

పనసపండులేక ఒట్టిచేతుల్తో ఇంటికి  
పోలేడు. తాను చిన్ననాడు తండ్రి ఏదైనా  
తెస్తానని చెప్పినప్పుడు ఎలా ఎదురు

చూసేవాడో గుర్తుతెచ్చుకున్నాడు.

తన కొడుకు అలాగే ఎదురు  
చూస్తుంటాడు.

పోగానే ‘పనసపండేది నాన్నా....’  
అంటూ ఆత్రంగా ఎదురువస్తాడు....

ఎందరు తలిదండ్రులు తమ పిల్లల  
చిన్నారి కోరికలు తీర్చలేక సతమత  
మవుతూ .... క్షోభపడుతున్నారో నని  
బజారువంక చూశాడు పానకాలు....

దిగులు మొహాలు కనిపిస్తే...తనలాగే  
తమ పిల్లలకోసం వారు దిగులుపడుతు  
న్నట్టు.... అనుకున్నాడు....

ఏంచేయాలో తోచక.... ఇంటికెలా  
వెళ్ళాలో.... ఎలా కొడుకును సంతోష  
పెట్టేడి? అని ఆలోచిస్తున్నాడు....

రోజు రోజుకు అంగడి దూరమే  
కాని.... ఎన్నడూ చేరువకాదు!.... సోదా  
బండి.... గారెలబండి.... గజులబండి...  
ప్లాస్టిక్ బొమ్మల బండి.... అరటిపళ్ల  
బండి.... కరీం పనసపండ్ల బండి....  
పనసపండు ధర పన్నెండు...తన జేబులో  
నాలుగు రూపాయలు.... నాన్నా, పనస  
పండు- ఇవ్వాల తప్పక తెస్తా నాన్నా....  
నిజం.... నిజంగా తెస్తా నాన్నా....

పనసపండు తీసుకపోకుండా తను  
ఇంటికి పోలేడు....

\* \* \*

ఆట మాని, అమ్మ పెట్టిన అన్నం  
మాని....తండ్రికోసం గడపలో నిల్చిని  
ఎదురుచూస్తున్నాడు సింహాచలం.

తాను చదివిన పుస్తకంలోని పనస పండు మాటిమాటికి ఆ అబ్బాయి కళ్ళలో మెదులుతోంది. తన తండ్రి అలాంటి పనసపండు తెస్తాడు.... తనకు పనసపండు తెస్తాడు అని తెగ సంబరపడి పోతున్నాడు.

పనసపండు తీపికంటే ఆ ఊహలోని తీయదనంతో ఆ చిన్నారిమనసు నిండి పోయింది.

ఎదురుచూడగ...చూడగ... తండ్రి దూరంగా కనిపించాడు. సింహాచలం ఎదురుగా పరుగెత్తుకవెళ్ళి తండ్రి కాళ్ళను చుట్టేశాడు.

“నాన్నా పనసపండుదేది?” అని అడిగాడు అత్రంగా....

“ఉంది బిడ్డా....” కొడుకును ఎత్తుకొని ఇంట్లోకి వచ్చాడు పానకాలు.

“ఏదే....”

“ఉంది బిడ్డా.... తెచ్చిన-”

సింహాచలం వింతగా చూస్తున్నాడు. పనసపండు ఎక్కిడా కనిపించదు. తండ్రి

తెచ్చాను అంటున్నాడు. వెనక ఎవరైనా తెస్తున్నారా అని గుమ్మందాకా వెళ్ళి చూశాడు. అలాంటి జాడలేవీ లేవు.

“అబ్బ ఏది... ఏది నాన్నా....” చేతులు అడిస్తూ అడిగాడు సింహాచలం. “తెచ్చిన బిడ్డా నోరు తెరువు...” అన్నాడు తండ్రి.

సింహాచలం నోరు తెరిచాడు. నోటికి పనసపండు ముక్క అందించాడు తండ్రి.

ఆ తీపి ముక్కను కొరుక్కొని- “పండుదే నాన్నా?....” అని అడిగాడు.

“ఉంది నాన్నా ఇస్తున్నా....” అంటూ తండ్రి జేబులోంచి ప్లాస్టిక్ పనసపండు బొమ్మ తీశాడు.

ఆ శ్చర్యంగా చూడసాగాడు సింహాచలం.

“మీ పుస్తకంలో ఉన్నట్లే లేదా!” అని అడిగాడు తండ్రి- ఉన్నదన్నట్లు తలూపాడు సింహాచలం.

“ఇప్పటికి ఈ పనసపండు తీసుకొని ఆ ముక్క తిను బిడ్డా....” అంటూ సింహాచలం చేతికి ప్లాస్టిక్ పనసపండు బొమ్మను ఇచ్చాడు తండ్రి.

